

"Euronews" telekanalı "Formula-1" Azərbaycan Qran-prisi ilə bağlı reportaj hazırlayıb

"Euronews" telekanalı Bakıda keçiriləcək "Formula-1" Qatar Airways Azərbaycan Qran-prisi 2024-ə dair reportaj hazırlayıb. AZƏRTAC xəbər verir ki, Bakı Şəhər Halqası (BHS) Əməliyyat Şirkətinin baş direktoru Maqsud Fərzullayevin mü sahibəsinin də yer aldığı reportajda yarışa hazırlıqlarla bağlı məlumat verilib.

Qurum rəsmisi "Formula-1" in global miqyasda genişlənən və inkişaf edən bir idman növü olduğunu qeyd edib: "Bu yarışa evsahibliyi etmək ölkəmizin beynəlxalq nüfuzunu artırmaqla yanaşı, həm də ona böyük iqtisadi imkanlar qazandırır. Turizmdən əldə edilən gəlirlər, xarici qonaqların şəhərə olan marağı və iqtisadiyyata verdiyi töhfə 2016-cı ildən bəri hər il daha da artmaqdadır".



Reportajda yarış həftəsində paytaxt Bakıda böyük sayda turist axını və azarkeş kütləsinin gözləndiyi, ötən illə müqayisədə tribunaların tutumunun 35 faiz artdığı vurğulanıb. Bundan başqa, Qran-prinin təşkilinə 1500-ə yaxın əməkdaşın, 2000 könüllü və 1400-dən çox marşalın cəlb olunması, şəhərdəki hotellərin tam tutumu faktı, Bakı Halqasının ərsəyə gəlməsində istifadə olunan ən son texniki yeniliklərin tətbiqi, yol infrastrukturundakı müsbət dəyişikliklər, təhlükəsizlik və ətraf mühitin qorunması məsələləri də yer alıb.

Reportajda yarış həftəsində paytaxt Bakıda böyük sayda turist axını və azarkeş kütləsinin gözləndiyi, ötən illə müqayisədə tribunaların tutumunun 35 faiz artdığı vurğulanıb. Bundan başqa, Qran-prinin təşkilinə 1500-ə yaxın əməkdaşın, 2000 könüllü və 1400-dən çox marşalın cəlb olunması, şəhərdəki hotellərin tam tutumu faktı, Bakı Halqasının ərsəyə gəlməsində istifadə olunan ən son texniki yeniliklərin tətbiqi, yol infrastrukturundakı müsbət dəyişikliklər, təhlükəsizlik və ətraf mühitin qorunması məsələləri də yer alıb.

Qeyd edək ki, "Formula-1" üzrə Azərbaycan Qran-prisi sentyabrın 13-15-də keçiriləcək.